

کتبہ کون لکھے گا

ابھی پہلا ستارہ ڈھونڈتے ہو تم
ابھی تو روشنی آنکھوں تک پہنچی نہیں ہے
جب شکست و ریخت کی منزل سے آگے
سینکڑوں نوری برس تسخیر ہو جائیں گے
تب تم آسماں کی آخری حد پر
زمین زادوں کی باتیں سن رہے ہو گے
خلائد و خلاسیا رہ گائیں اپنی کم آباد دنیا کو پکاریں گی
زمین بھی آشنا دستک پہ چوکنے لگی
مگر پھر کون بولے گا
گلستاں، رنگ، خوشبو
چھبھاتے پیڑ اور چنگھاڑتے جنگل
اکیلے کیا کریں گے
شہروں شہروں گھومتے دن رات
کس کو تھپکیاں دے کر سلانیں گے، جگائیں گے
کسی ویران قریے میں
الاء سینکتے ہاتھوں کی بے مصرف لکیریں
اپنے ہونے کا گلہ کس سے کریں گی
پتھروں کی، برف کی جانب پلٹتی زندگی کو
کون بے سادہ سینے آئے گا
خللائد و خلاسیا گنجان سیاروں کے سارے خواب
ہجر و وصل کی لذت کے افسانوں پہ ہنستے خواب
اپنی آخری گردش مکمل کر کے
بے تعبیر رہ جائیں گے تو اس سانچے پر
کون روئے گا
زمین زادوں کا کتبہ کون لکھے گا!